

దేశవ్యాప్తంగా మిస్సంబిన దీపావళి సంబరాలు..

దేశవ్యాప్తంగా దీపావళి సంబరాలు అంబరాస్తంభాటాయి. కాశ్మీర్ టు కన్యాకుమారి వరకూ పండుగ అంగరంగ వైభవంగా జరుగుతోంది. ఉదయం నుంచి సాయంత్రం వరకు ప్రత్యేక పూజలు, పిండి వంటల విందులతో జనం సందడి చేశారు. సాయంత్రం నుంచి టపాసుల సవ్వడి మొదలైంది. చిన్న పిల్లల దగ్గరి నుంచి ముసలి వారి వరకు టపాసులు చేల్చి సంతోషించారు. ఇక, దీపాల కాంతుల్లో ప్రతీ హిందూ గృహం దేదీప్యమానంగా వెలిగిపోతోంది. అయోధ్యలో దీపావళి సంబరాలు ప్రత్యేక ఆకర్షణగా నిలుస్తున్నాయి. రామ మందిరం దీపాల కాంతుల్లో ధగధగలాడుతోంది. రామ భక్తులు సరయ నది ఒడ్డున లక్షలాది దీపాలను వెలిగించారు. దేశంలోని ప్రధాన హిందూ మందిరాల్లో సైతం దీపావళి వేడుకలు అంగరంగ వైభవంగా జరుగుతున్నాయి. జనం పెద్దఎత్తున గుళ్లకు వెళ్లి పూజలు చేశారు.



సంపుటి - 20 సంచిక - 225 కరీంనగర్ బుధవారం, 22 అక్టోబర్ 2025 ఎడిటర్ - మొహ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00

ఆ ఓటు ఎటు!?

బీహార్‌కా బాద్‌షాను తేల్చేది వాళ్ళేనా!?

మైనారిటీ ఓట్ల కోసం వ్యూహాలు పన్నుతున్న పార్టీ!!

బీహార్ అసెంబ్లీ ఎన్నికలకు రంగం రెడీ అయిన నేపథ్యంలో ఏ సామాజిక వర్గం ఓట్లు ఎన్ని.. అవి ఎవరికి అనుకూలంగా ఉన్నాయనే విషయంపై అసెక్టికర చర్చ సాగుతోంది. ఈ క్రమంలో కీలకమైన ముస్లిం మైనారిటీ ఓట్ల పరిస్థితిపై.. ఆ వర్గం ఎటువైపు మొగ్గు చూపుతుందన్న అంశాలపై పార్టీలు దృష్టి పెట్టాయి. బీహార్ జనాభాలో ముస్లింలు 17.7% ఉన్నారు, బీహార్ లోని 87 నియోజకవర్గాలలో ముస్లిం జనాభా 20% కంటే ఎక్కువగా ఉంది. బీహార్ లోని ముస్లిములలో దాదాపు 75% మంది ఉత్తర బీహార్‌లో ఉండగా, సీమాంచల్, కఠిహర్, పూర్వీయా, అరారియా జిల్లాలలో జిల్లాల్లో వీరి సంఖ్య 40% కంటే ఎక్కువగా ఉంది, కిష్‌నగర్‌లో జిల్లాలో

ముస్లింలు మెజారిటీగా ఉన్నారు. హిందువుల కంటే ఎక్కువ సంఖ్యలో ఉన్నారని జనాభా లెక్కలు చెబుతున్నాయి. ఇక్కడి జనాభాలో 68% కంటే ఎక్కువ మంది ఉన్నారు. వ్యావసానికీ బీహార్ ముస్లింలు ఎల్లప్పుడూ ఎన్నికలలో తక్కువ అబ్జర్వల ప్రాతినిధ్యంతో అసెంబ్లీ పక్షం చేస్తున్నారు. రాష్ట్ర అసెంబ్లీలో ముస్లిం ఎమ్మెల్యేల సంఖ్య ఎప్పుడూ 10% దాటలేదు. బీహార్ లో ఎన్నికలు రెండు దశలలో జరగుతున్న నేపథ్యంలో.. రెండవ దశ సీమాంచల్‌తో సహా అనేక కీలకమైన నియోజకవర్గాలలో ముస్లింలు నిర్ణయాత్మక పాత్ర పోషించనున్నారు. ప్రస్తుత అసెంబ్లీ ఎన్నికలలో సీట్ల కేటాయింపు విషయానికి వస్తే బిజెపి ముస్లింలకు ఒక్క సీటు కూడా ఇవ్వలేదు. ఇక, కాంగ్రెస్ పార్టీ



ఇంతవరకు ప్రకటించిన 53 మంది అభ్యర్థులలో ఆరుగురు ముస్లిములు, అధికార జనతాదళ్(యు) నలుగురిని, ఎట్టాపీ ఒకరిని నిలబెట్టాయి. ఎన్నికల వ్యూహాకర్త ప్రశాంత్ కిషోర్ నేతృత్వంలోని జన్ సురాజ్ పార్టీ 40 మందిని నిలబెట్టడానికి హామీ ఇచ్చి 21 మందికి అవకాశం ఇచ్చింది. 101 సీట్లలో పోటీ చేస్తున్న అధికార జనతాదళ్ (జేడీయూ) ఇప్పటివరకు నలుగురు ముస్లిం అభ్యర్థులకు మాత్రమే పార్టీ టికెట్లు ఇచ్చింది. ప్రతిపక్ష రాష్ట్రీయ జనతాదళ్ ఇంకా తన తుది అభ్యర్థుల జాబితాను విడుదల చేయలేదు. కానీ ఇప్పటివరకు ముగ్గురు ముస్లింలకు మాత్రమే టికెట్లు ఇచ్చింది. చిన్న పార్టీలలో,

లోక్ జనశక్తి పార్టీ (రామ్ విలాస్) అధికార ఎన్డీయేలో భాగంగా 29 సీట్లలో పోటీ చేస్తోంది ఈ పార్టీ ఒకే ఒక్క ముస్లిం అభ్యర్థి మొహమ్మద్ ను బరిలోకి దింపుతోంది. ఈశాన్య బీహార్‌లోని బహదూర్‌గంజ్ స్థానంలో కలిముద్దీన్ ఉన్నారు. 2020లో జరిగిన చివరి అసెంబ్లీ ఎన్నికల్లో 19 మంది ముస్లిం ఎమ్మెల్యేలు మాత్రమే ఎన్నికయ్యారు. ఈ నేపథ్యంలో ఈ దఫా వీరి ఓటు బ్యాంకు ఏ పార్టీకి అనుకూలంగా లేదన్న వాదన బలంగా వినిపిస్తోంది. దీనిని గమనించిన ఎంఐఎం వంటి ముస్లిం ప్రాబల్య పార్టీలు వారిని మద్దతు చేసుకునేందుకు ప్రయత్నిస్తోంది. మరి ఇది ఎంత వరకు సక్సెస్ అవుతుందో చూడాలి.



పోలీస్ వీరులారా.. మీ త్యాగాలను ఈ దేశం ఎన్నటికీ మరచదు: రాజ్ నాథ్, బండి సంజయ్

ఢిల్లీలోని జాతీయ పోలీస్ స్మారక స్థూపం వద్ద అనువులు బాసిన పోలీస్ అమర వీరుల సేవలను స్మరిస్తూ కేంద్ర రక్షణ మంత్రి రాజ్ నాథ్ సింగ్, కేంద్ర హోంశాఖ సహాయ మంత్రి బండి సంజయ్ శ్రద్ధాంజలి ఘటించారు. ఈ మేరకు బండి సంజయ్ అధికారికంగా ‘%౪౪%’ వేదికగా ప్రకటన విడుదల చేశారు. ‘పోలీసు వీరులారా.. మీ త్యాగాలను ఈ దేశం ఎన్నటికీ మరచదు. ప్రజాస్వామ్యంలో తుపాకీ ఉండాలింది పోలీసుల, సైనికుల చేతుల్లోనే. బుల్లెట్ ను నమ్ముకున్న వాళ్లు కాలగర్భంలో కలిసిపోతారన్నది చరిత్ర చాటిన సత్యం. బ్యాలెట్ ను నమ్ముకున్న వాళ్లను ప్రజాస్వామ్య వాదులంతా స్వాగతించి అక్కున చేర్చుకుంటారన్నది అక్షర సత్యం. బుల్లెట్ ద్వారా సాధించింది.

ఏమీ లేదు, ప్రపంచ వ్యాప్తంగా బ్యాలెట్ కు, బుల్లెట్ కు మధ్య ప్రతి ఘటనలో చివరకు గెలిచింది బ్యాలెట్ మాత్రమే. భారతీయ జనతా పార్టీ మొదటి నుండి బుల్లెట్ ను వ్యతిరేకిస్తోంది. ప్రధాని నరేంద్ర మోదీ హోంమంత్రి అమిత్ షా మార్గదర్శకంలో కొనసాగుతున్న మావోయిస్టు నిర్మూలన తుది అంశానికి చేరుకుంది. బుల్లెట్ ను నమ్ముకున్న వాళ్లు పశ్చాత్తాపంతో ఆయుధాలను వదిలి జన జీవన ప్రపంచంలోకి రావడాన్ని స్వాగతిస్తున్నాం. రాబోయే మార్చి నాటికి మావోయిస్టులను పూర్తిగా నిర్మూలించడం తథ్యం’ అని పేర్కొన్నారు.



అన్యాయానికి ప్రతీకారం తీర్చుకున్న భారత్: ప్రధాని మోదీ

న్యూఢిల్లీ : భారతదేశం.. ఆవరేషన్ సిందూర్ ద్వారా ధర్మాన్ని పాటించడమే కాకుండా ప్రతీకారం సైతం తీర్చుకుందని ప్రధాని నరేంద్ర మోదీ తెలిపారు. శక్తి, ఉత్సాహం నిండిన ఈ పందగ వేళ.. దేశ పౌరులందరికీ ఆయన దీపావళి శుభాకాంక్షలు తెలిపారు. ఈ మేరకు మంగళవారం దేశ పౌరులను ఉద్దేశించి ప్రధాని నరేంద్ర మోదీ లేఖ రాశారు. అయోధ్యలో రామాలయం నిర్మించిన తర్వాత జరుగుతున్న రెండో దీపావళి వేడుకలు ఇవి ఈ సందర్భంగా గుర్తు చేశారు. ధర్మాన్ని నిలబెట్టాలని శ్రీరాముడు మనకు బోధించారని.. అలాగే అన్యాయాన్ని ఎదురించడానికి దైర్ఘ్యాన్ని సైతం ఇచ్చారని చెప్పారు. అందుకు ఈ ఏడాది మేలో జరిగిన ఆవరేషన్ సిందూరు ద్వారా ఇది నిరూపితమైందని ప్రధాని మోదీ వివరించారు. అధికార ఈ దీపావళి వేళ దేశంలోని మారుమూల జిల్లాల్లో సైతం దీపాలు వెలిగించి పందగ చేసుకున్నారని పేర్కొన్నారు. దేశంలో నక్సలిజం, మావోయిస్టులను దాదాపుగా నిర్మూలించామని.. అందువల్లే ఇది సాధ్యమైందని వివరించారు. చాలా మంది మాజీ తీవ్రవాదులు జనజీవన ప్రపంచంలో కలిసి.. రాజ్యాంగంపై నమ్మకంతో అభివృద్ధికి దోహదపడుతున్నారని చెప్పారు. దసరా నవరాత్రులు ప్రారంభ వేళ.. జీఎస్టీ ధరలను భారీగా తగ్గించామన్నారు. ఇదంతా భవిష్యత్తు తరం కోసం సంస్కరణలలో భాగంగా వీటిని చేపట్టామన్నారు. ఈ సంస్కరణల కారణంగా దేశంలోని పౌరులకు రూ. వేల కోట్లు ఆదా చేయడానికి దోహదపడుతుందని తెలిపారు. అంతే కాకుండా ఈ నిర్ణయం జీవితాన్ని సులభతరం చేయడంతోపాటు ఆర్థిక వృద్ధిని పెంచుతుందన్నారు. ఒక భారత్, ఉత్తమ భారత్ స్ఫూర్తిని నిలబెట్టడం కోసం స్వదేశీ వస్తువులను కొనుగోలు చేయాలని ఈ సందర్భంగా దేశ ప్రజలకు ప్రధాని మోదీ విజ్ఞప్తి చేశారు. అన్ని భాషల పట్ల గౌరవం పెంచుకుంటున్నారని సూచించారు. అలాగే ఆరోగ్యంపై అవగాహన సైతం కల్పించుకోవాలని కోరారు. చమురు వినియోగాన్ని దాదాపు 10 శాతం తగ్గించాలని.. మెరుగైన ఆరోగ్యం కోసం యోగా చేయాలని ప్రజలకు ఆయన సూచించారు. ఇక దీపావళికి సరికొత్త అర్హాన్ని ప్రధాని మోదీ తెలిపారు. ఒక దీపం మరో దీపం వెలిగించినప్పుడు.. కాంతి మరింత బలంగా పెరుగుతుందన్నారు. ఈ దీపావళి పందగ సందర్భంగా సమాజంలో సామరస్యం, సహకారంతోపాటు సానుకూలతను విస్తరింప చేయాలని ప్రజలను ప్రధాని మోదీ కోరారు.

జీవన్ రెడ్డి ఆరోగ్యబలపై అధ్యయనం చేస్తాం.. సురేఖ వివాదం ముగిసింది

తనను మానసికంగా హింస పెడుతున్నారని.. కాంగ్రెస్‌లో అడిగితే అభివృద్ధి చేయరా? అంటూ ఆ పార్టీ సీనియర్ నేత జీవన్ రెడ్డి చేసిన భావోద్వేగ వ్యాఖ్యలపై టీపీసీసీ చీఫ్ మహేష్ కుమార్ గౌడ్ స్పందించారు. జీవన్ రెడ్డి తమ సీనియర్ నేత అని.. ఆయన చెప్పన్న అంశాలను పరిశీలిస్తామని చెప్పారు. జీవన్ రెడ్డి చేస్తున్న ఆరోగ్యబలపై అధ్యయనం చేస్తామన్నారు. జీవన్ రెడ్డికి ఏమైనా సమస్యలుంటే అక్కడి మంత్రి లక్ష్మణ్ పరిష్కరిస్తారని చెప్పారు. మంత్రిలో తనకంటే సీనియర్ ఉన్నారు. తనకంటే జూనియర్లు ఉన్నారు ని వ్యాఖ్యానించారు. నిన్నటితో మంత్రి కొండా సురేఖ వివాదం ముగిసిందని చెప్పారు. మంత్రిలు, ఎమ్మెల్యేలు, ఎంపీలు, ఎమ్మెల్సీలు



మాట్లాడేప్పుడు జాగ్రత్తగా మాట్లాడాలని సూచించారు. సున్నితమైన అంశాలపై స్పందించేటప్పుడు సంయమనం పాటించాలన్నారు. కొండా సురేఖతో మాట్లాడమని సీఎం రేవంత్ ఆదేశించారని.. ముఖ్యమంత్రికి మంత్రిలందరూ సమానమేనని స్పష్టం చేశారు. సురేఖకు ఉన్న ఇబ్బందులను ముఖ్యమంత్రితో చెప్పానని.. తన కూతురు పొరపాటున మాట్లాడిందని కొండా దంపతులు విచారం వ్యక్తం చేశారని తెలిపారు. ఇక నుండి ఏ సమస్య ఉన్నా తనకే చెప్పమని సురేఖతో సీఎం రేవంత్ చెప్పారని వివరించారు. పార్టీలో ఉన్న సమస్యలను క్రమశిక్షణ కమిటీ పరిష్కరిస్తుందన్నారు. కాంగ్రెస్ పార్టీలో సమస్యలను చాలా పెద్ద మనసుతో పరిష్కారం చేసుకుంటామని చెప్పారు.

పోలీస్ అంటేనే సమాజానికి ఒక భద్రాసే!

పోలీసు అమరవీరుల సంస్మరణ దినోత్సవంలో సీఎం రేవంత్ రెడ్డి

అమరుడైన పోలీస్ కుటుంబానికి రూ.1 కోటి, ఉచితంగా భూమి.. సీఎం రేవంత్ సంచలన ప్రకటన

హైదరాబాద్, అక్టోబర్ 21: పోలీస్ అంటేనే సమాజానికి ఒక నమ్మకం, భరోసా అని సీఎం రేవంత్ రెడ్డి అన్నారు. హైదరాబాద్‌లోని గోషామహల్‌లో పోలీసు అమరవీరుల సంస్మరణ దినోత్సవం సందర్భంగా ఏర్పాటు చేసిన పోలీస్ ఫ్లాగ్ డే వరేడ్ కార్యక్రమానికి సీఎం ముఖ్య అతిథిగా హాజరయ్యారు. ఈ సందర్భంగా ఆయన నూతన పోలీస్ అమరవీరుల స్మారక స్థూపాన్ని ఆవిష్కరించారు. విధి నిర్వహణలో ప్రాణాలు కోల్పోయిన పోలీస్ అమరవీరులకు సీఎం నివాళులు అర్పించారు. విధి నిర్వహణలో ఒక్కోసారి ప్రాణాలను సైతం పణంగా పెట్టాల్సి వచ్చినా పోలీస్ వెనుకడుగు వేయదని చెప్పారు. ఒకవైపు నెత్తురు చిందుతున్నా.. మన రక్షణ కోసం ప్రాణాలు అర్పించిన వీరులు ఎందరో ఉన్నారని గుర్తు చేశారు. విధి నిర్వహణలో దేశం కోసం ప్రాణాలు అర్పించిన ఎందరో పోలీసు అమర వీరులను స్మరించుకోవడం మనందరి కర్తవ్యమని సీఎం వ్యాఖ్యానించారు. ఆ బాధ్యతతోనే దేశవ్యాప్తంగా ప్రతి సంవత్సరం ‘అక్టోబర్ 21’న పోలీస్ అమరవీరుల

సంస్మరణ దినోత్సవం’గా ఘనంగా నిర్వహించుకుంటున్నామని చెప్పారు. ఈ సందర్భంగా విధి నిర్వహణలో వీరమరణం పొందిన పోలీసు అమరవీరులకు శ్రద్ధాంజలి ఘటించున్నట్లు పేర్కొన్నారు. ఈ సంవత్సరం దేశవ్యాప్తంగా 191 మంది పోలీస్ సిబ్బంది, తెలంగాణ రాష్ట్రంలో ఆరుగురు పోలీసులు విధి నిర్వహణలో ప్రాణాలను అర్పించారని గుర్తు చేశారు. గ్రేడ్‌ఎంప్స్ కమాండోలు.. టి. సందీప్, వి.ఠీధర్, ఎన్. పవన్ కళ్యాణ్లు సంపూర్ణిహ కర్తవ్యతో పోరాడుతూ వీరమరణం పొందారని చెప్పారు. అసిస్టెంట్ కమాండెంట్ బానోతు జవహర్లాల్, నల్గొండ కానిస్టేబుల్ బి.సైదులు విధినిర్వహణలో మరణించారని అన్నారు. మూడు రోజుల కింద నిజామాబాద్‌లో సీసీఎస్ కానిస్టేబుల్ ఎంపల్లె ప్రమోద్ కుమార్ విధి నిర్వహణలో వీరమరణం చెందారని గుర్తుచేశారు. భర్త ప్రమోద్ ను పోగొట్టుకున్న అతని భార్య ప్రతీతకు, అతి చిన్న వయసులోనే తండ్రిని కోల్పోయిన అతని ముగ్గురు కుమారులకు, వారి కుటుంబానికి ప్రభుత్వం అందగా



ఉంటుందని హామీ ఇచ్చారు. ఒక కోటి రూపాయలు ఎక్స్ గ్రేషియా, అమరుడైన కానిస్టేబుల్ పదవీ విరమణ వరకు లాస్ట్ పే డ్రాన్ సాలరీతో పాటు కుటుంబ సభ్యులలో ఒకరికి ప్రభుత్వ ఉద్యోగం, 300 గజాల ఇంటి స్థలం మంజూరు చేస్తున్నట్లు ప్రకటించారు. వీరితోపాటు పోలీస్ భద్రత సంక్షేమం నుండి రూ.16 లక్షల ఎక్స్ గ్రేషియా ప్రకటిస్తున్నట్లు తెలిపారు. పోలీస్ వెల్ఫేర్ నుండి రూ.8 లక్షల ఎక్స్ గ్రేషియాను ప్రమోద్ కుటుంబానికి చెల్లించి వారి కుటుంబానికి అందగా ఉంటామన్నారు. 29-06-2008 న ఒరిస్సాలో మావోయిస్టుల దాడిలో మరణించిన 33 మంది పోలీస్ కుటుంబాలకు గాజులరామారంలో 200 గజాల స్థలం

కేటాయించామన్నారు. తెలంగాణ పోలీస్ శాఖ అవలంబిస్తున్న విధానాలు, నూతన సాంకేతిక పరిజ్ఞానంతో రాష్ట్ర పోలీస్ శాఖ దేశంలోనే అగ్రస్థానంలో నిలవడం మా ప్రభుత్వానికి గర్వకారణమని పేర్కొన్నారు. ఇండియా జస్టిస్ రిపోర్ట్ 2025 ప్రకారం, దేశంలోనే తెలంగాణ పోలీస్ శాఖకు ప్రథమ స్థానం లభించిందని టీ తెలిపారు. అదేవిధంగా, పాన్‌పోర్ట్ వెరిఫికేషన్ విధానంలోనూ విదేశాంగ శాఖ నుంచి ప్రత్యేక అభినందనలు పొందిందని చెప్పారు. ఈ విజయాలు తెలంగాణ పోలీస్ సిబ్బంది నిరంతర కృషి, అంకితభావానికి నిదర్శనమని చెప్పారు. ఇలాగే, ప్రజల భద్రత, శాంతిని కాపాడుతూ, తెలంగాణ పోలీస్ శాఖ దేశంలోనే అగ్రస్థానంలో కొనసాగాలని ఆశిస్తున్నట్లు చెప్పారు.

PRINTED, PUBLISHED AND OWNED BY MOHAMMED IMRAN, PRINTED AT RIMSHA PRINTERS & WEB OFFSET PRINTING PRESS, Alugunur (V), Timmapur(M),DIST. KARIMNAGAR. TELANGANA.
PUBLISHED FROM H.NO. 10-2-324/B, VIDHYANAGAR, KARIMNAGAR - 505001. EDITOR : MOHAMMED IMRAN, RNI. NO. TELTEL/2006/16536